

Pagna ewlenija>NOT BETA>Atlas Ġudizzjarju Ewropew dwar kwistjonijiet kriminali

Atlas Ġudizzjarju Ewropew dwar kwistjonijiet kriminali

In-Network Ġudizzjarju Ewropew (NĠE) f'materji kriminali stabbilixxa Atlas Ġudizzjarju Ewropew sabiex jiffaċilita l-hidma tal-prattikanti legali fl-implimentazzjoni prattika ta' talbiet għal għajjnuna legali reċiproka bejn l-Istati Membri. L-Atlas jippermetti l-identifikazzjoni tal-awtorità kompetenti lokali li tista' tirċievi t-talba għal għajjnuna legali reċiproka u tipprovdi kanal rapidu u effiċjenti għat-trasmissjoni diretta ta' talbiet.

L-Atlas Ġudizzjarju Ewropew dwar għajjnuna legali reċiproka f'materji kriminali, magħruf ukoll bħala l-Atlas, huwa għodda dinamika tat-TI li tipprovdi dettalji tal-awtoritajiet kompetenti responsabbli għall-implimentazzjoni ta' talbiet għall-kooperazzjoni ġudizzjarja u li simultanjament tiegħu kont ta' tipi varji ta' data: zona ġeografika, organizzazzjoni ġudizzjarja, tip ta' reat, tip ta' miżura meħtieġa u l-istrumenti internazzjonali applikabbli.

L-Atlas huwa parti mis-sit [elettroniku tan-NĠE](#) u huwa ġestit mis-Segretarjat tan-NĠE. Il-kontenut attwali huwa mdaħħal mill-hekk imsejnin 'Korrispondenti tal-Għodda tan-NĠE'; Punti ta' Kuntatt speċjali tan-NĠE li għandhom ir-responsabbiltà għaż-żamma tal-informazzjoni fuq is-sit elettroniku tan-NĠE safejn l-informazzjoni tikkonċerna l-Istat Membru tagħhom. Billi l-Atlas ingħata back-office (għodda ta' ġestjoni tat-TI) flessibbli, l-Atlas huwa utli sabiex tiġi pprezentata d-data tas-sistemi legali ferm differenti tal-Istati Membri.

L-Atlas huwa għad-dispożizzjoni tal-awtoritajiet ġudizzjarji li jeħtieġu għajjnuna minn awtorità ġudizzjarja fi Stat Membru ieħor. Għalkemm l-Atlas huwa ospitat fuq is-sit tan-NĠE u miżmum mis-Segretarjat tan-NĠE, in-NĠE mhuwiex involut fit-talba, huwa sempliċement jiġġestixxi l-għodda biex isir il-kuntatt dirett bejn żewġ awtoritajiet ġudizzjarji jew aktar. L-interfaċċja faċli għall-utent tiżgura li awtorità rikjedenti tista' faċilment issib lill-awtorità kompetenti fl-Istat Membru rikjest mingħajr ma jkollha għarfien dettaljat tas-sistema legali ta' dak l-Istat Membru.

Links relatati

[Atlas Ġudizzjarju Ewropew f'Materji Kriminali](#)

L-aħħar aġġornament: 07/10/2020

Din il-paġna hi amministrata mill-Kummissjoni Ewropea. L-informazzjoni f'din il-paġna ma tirriflettix neċessarjament il-pożizzjoni uffiċjali tal-Kummissjoni Ewropea. Il-Kummissjoni ma taċċetta l-ebda responsabbiltà fir-rigward ta' kwalunkwe informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali fir-rigward tar-regoli dwar id-drittijiet tal-awtur għall-paġni Ewropej.